

## اشارات

### خرسم مراد

جماعتِ اسلامی کی مرکزی مجلسِ شوریٰ نے، اپنے اجلاس منعقدہ ۲۲ - ۲۳ مئی ۱۹۹۳ میں متفقہ طور پر، آئے والے انتخابات میں حصہ لینے کے لیے ایک وسیع تر پلیٹ فارم بنانے کا فیصلہ کیا۔ اس فیصلہ کے مطابق ۲۳ مئی کو لاہور میں ایک ملک کیر کونشن منعقد ہوا، اور پاکستان اسلامک فرنٹ کے نام سے ایک تنظیم کا قیام عمل میں آیا۔

یہ فیصلہ ایک اہم فیصلہ ہے۔ مگر اپنی نوعیت کا کوئی نیا فیصلہ نہیں۔ جب سے جماعت نے انتخابات میں حصہ لینا شروع کیا ہے، بالعموم کوئی وسیع تر پلیٹ فارم ہی بنایا ہے۔ ۱۹۵۱ میں جب پہلی وفعہ پنجاب کے انتخابات میں حصہ لیا، تو ایک پنجابی نظام تشکیل دیا۔ کوئی دو نفاذ ہر پہلو سے یکساں نہیں ہوتے۔ مگر فرنٹ کی طرح، پنجابیوں میں بھی جماعت کے باہر سے جماعتیں نہیں بلکہ افراد شریک ہتھے۔ یہ بھی صرف پیش نظر انتخاب کے لیے بنی تھیں۔ (اگرچہ جماعت فرنٹ کو مستقل حیثیت بھی دے سکتی ہے)۔ یہ فرق بھی ضرور ہے کہ پنجابیوں کا نظام ملک کیرنہ تھا، اس کی کوئی باقاعدہ تنظیم نہ تھی، اور اس میں جماعت بھی حیثیت جماعت نہیں، بلکہ جماعت کے افراد شریک ہتھے۔ ۱۹۷۰ میں جماعت نے براہ راست تو حصہ لیا، مگر ایک وسیع تر مفاہمت کا راستہ بھی اختیار کیا۔ لیکن بس پہ آخری الیکشن تھا جو جماعت نے بلا واسطہ لڑا۔ ۱۹۷۷ میں اس نے پاکستان قوی اتحاد کے واسطے سے حصہ لیا، اور ۱۹۸۸ و ۱۹۹۰ میں اسلامی جمہوری اتحاد کے واسطے سے۔ یہ دونوں اتحادوں ایک لحاظ سے فرنٹ سے مختلف بھی تھے۔ وہ یہ کہ ان میں، جماعت کی دعوت پر شریک ہونے والے افراد کے بجائے، جماعتیں شریک تھیں، ہر قسم کی دینی و لا دینی جماعتیں۔ لیکن فرنٹ کی طرح ان کی بھی باقاعدہ ملک کیر تنظیم تھی، عمدیدار تھے، دستور بھی تھا۔ بظاہر یہ

صرف انتخابات میں شرکت کے لئے بننے تھے، لیکن ۱۹۷۷ء میں بھی جماعت نے یہ واضح کر دیا تھا کہ قومی اتحاد کوئی بھان متی کا کنبہ نہیں کہ انتخابات کے بعد ثوٹ جائے، بلکہ یہ قائم رہے گا، اور جیت گیا تو جماعت اتحاد کی حکومت بھی بنائے گی۔ اور، ۱۹۸۸ کے انتخابات کے بعد تو جماعت کی مجلسِ شوریٰ نے باقاعدہ فیصلہ کیا کہ ”جس وقت بھی انتخابات ہوں ان میں حصہ لینے کے لئے، وہ اسلامی جمہوری اتحاد کو منظم کرے گی“ اور ”مسئلہ و مسوڑ بنائے گی۔“

۱۹۷۷ سے ۱۹۹۰ تک کے ان انتخابات میں جماعت نے اس طرح حصہ لیا کہ نہ نام اس کا اپنا تھا، نہ انتخابی نشان، نہ منشور، نہ تنظیم، اور نہ تنظیم میں اسے کوئی فیصلہ کن حیثیت حاصل تھی۔ سب کچھ اتحاد کا تھا، اور جماعت اتحاد، اتحاد میں شامل جماعتوں اور افراد، اور اس کی حکومت کے تمام کاموں کے لئے ذمہ دار تھی۔

حالیہ اسلامک فرنٹ کے بارہ میں جو بھی اصولی، دستوری، اور عملی اعتراضات پیدا ہوئے ہیں، یا پیدا کیے جا رہے ہیں، کم و بیش یہی اعتراضات ماضی کے ان سارے اقدامات پر بھی وارد ہوتے ہیں۔ بظاہر تو ایک معقول آدمی کے لئے ان اشکالات کے ازالہ کے لئے یہی بات کافی ہونا چاہیے تھی کہ فرنٹ کے مثل تدبیریں بانی جماعت اور ان کے معتمد ترین رفقاء کے ہاتھوں، یا ان کی نگاہوں کے سامنے، اختیار کی جاتی رہی ہیں۔ لیکن کیونکہ یہ اشکالات مخلص اور بھی خواہ ذہنوں میں بھی پیدا ہوئے ہیں، اس لئے فرنٹ کے مختلف پہلوؤں پر گفتگو سے، امید ہے، کسی درجہ میں الٹینانِ قلب پیدا ہو سکے گا۔

یہی نہیں کہ فرنٹ کا قیام کوئی نیا فیصلہ نہیں، بلکہ یہ کسی ایسے نئے طریق کار کا آغاز بھی نہیں جو مولانا مودودی ”کے بتائے ہوئے، اور ابتداء ہی سے جماعت کے اختیار کردہ“ طریق کار سے مختلف یا منحرف ہو۔ بلکہ یہ اس ابتدائی نقشہ کار ہی کا تسلسل، اور اس کا فطری اور منطقی نتیجہ ہے۔

انقلاب کے لئے ہمارا اصولی طریق کار دو بنیادی اجزا پر مشتمل رہا ہے۔ ایک ”دعوت و تبلیغ“ کے ذریعہ مضبوط رائے عامہ تیار اور منظم کرنا، اور ایسی عوامی، اجتماعی جدوجہد برپا کرنا جو جمہوری و آئینی ذرائع سے مطلوبہ تبدیلی لا سکے۔ دوسرے، عوام کی سربراہ کاری کے لئے ایک مختصر جماعت فراہم کرنا۔ تربیت یافتہ جماعت فی نفسہ مطلوب نہیں تھی، کہ یہ مزاج خانقاہی ہوتا۔ نہ یہ پیش نظر تھا کہ صرف اس کے ذریعہ مطلوبہ تبدیلی آجائے گی۔ بلکہ اس طرح ایسے کارکنوں کا

گروہ درکار تھا، جو "عوام کو ایک سچے سمجھے منصوبہ کے ساتھ ابھار سکے" اور منظم طریقے سے ساتھ لے کر چل سکے۔"

مولانا مودودی "لکھتے ہیں : "اول روز سے ہمارے پیش نظر ایک ... اجتماعی جدوجہد پردازنا تھا ... اس غرض کے لئے ہم اپنی کوئی الگ جماعت بنانا نہیں چاہتے تھے، بلکہ ہماری خواہش یہ تھی کہ مسلمانوں میں اس چیز [اصل مقصد وجود اور اس کے لئے جدوجہد] کا صحیح احساس پیدا ہو ... ہم نے جماعت اس وقت بنائی جب ہماری ۹ سال کی مسلسل تبلیغ و تلقین کے بوجود مسلمانوں نے من حیثِ القوم اس راہ کو اختیار نہ کیا ہے ہم پیش کر رہے تھے" (جماعتِ اسلامی کا مقصد، تاریخ اور لائجہ عمل، ص ۳۶-۳۷)

اسلامک فرنٹ نہ شارت کٹ کے ذریعہ مندرجہ اقتدار حاصل کر لینے کی ہوں کا نتیجہ ہے، نہ غیر معمولی صبر اور حلم اور لگاتار محنت کی راہ سے فرار کا، نہ وہ ناپسندیدہ کام کرنے کے شوق کا جو جماعت میں رہ کر نہ کیے جاسکتے تھے۔ حقیقت یہ ہے کہ کچھ اور عام لوگوں کو اپنے ساتھ لے کر چلنے میں کامیاب ہونے کے لیے کہیں زیادہ صبر و حلم اور محنت درکار ہوگی۔

بنیادی طور پر، اور طویل المیعاد حکمتِ عملی کے تناظر میں، یہ توسعی و تنظیم کے ذریعہ امت کی زیادہ سے زیادہ تعداد کو اپنے مشن کی اوایلی کے لیے سحر و منظم کرنے کا ایک اقدام ہے۔ اور، اس لحاظ سے جماعت کے اصولی نقشہ کار کا تسلسل اور تقاضا ہے۔ قیامِ پاکستان کے بعد، مولانا مودودی کی رہنمائی میں جماعت نے تیز رفتار توسعی اور عوامی جدوجہد کے جس مرحلہ میں دفتراً قدم رکھ دیا تھا، فرنٹ اس مرحلہ کا تقاضا بھی ہے۔ یہ جماعت کی اس پچاس سالہ محنت کا تقاضا بھی ہے، جس کے نتیجہ میں کشیر انسانی ثرات پیدا ہوئے ہیں، مگر وہ منتشر ہیں اور منظم ہو کر ہی ایک قوت بن سکتے ہیں۔ انتخابات کے تناظر میں، یہ اس عمل کا ناگزیر تقاضا بھی ہے جسے جماعت نے نامِ کار کی تبدیلی کے لئے اختیار کیا ہے۔ یہی وجہ ہے کہ جب انتخابات آتے ہیں، جماعت وسیع تر پلیٹ فارم بنانے کے ایسے ہی کسی اقدام کو اختیار کرتی ہے۔

یہ ایک بالکل نیا اور ماضی کے اقدامات سے مختلف اقدام ہوتا تو بھی کوئی مضاائقہ نہ تھا۔ ہم، مولانا مودودی "کے الفاظ میں، کہہ سکتے تھے کہ "ہمیں جو کچھ بھی واسطہ ہے اپنے مقصد سے ہے، نہ کہ کسی خاص طریقے (method) سے" — "طریق کار حالات کے لحاظ سے بدلا جاسکتا ہے۔" مگر اس فرنٹ کے بارے میں تو ہم ان کے وہ الفاظ دہرا سکتے ہیں جو انہوں نے ۱۹۵۷ء میں اسی قسم کے حالات، اعتراضات اور لڑپچر سے حوالوں کے جواب میں کہے تھے: "اصولی طریق کار

میں کوئی بنیادی تغیر نہیں کیا گیا... جس چیز کو تغیر کما جاسکتا ہے وہ صرف یہ ہے کہ ہم نے حالات کی تبدیلی کے ساتھ اس طریقہ کار پر عملدرآمد کی شکل بدل دی ہے۔"

یہ بات تو بالکل واضح ہے کہ فرنٹ کا قیام، اگر مستقل بھی ہو، جماعت کی حکمتِ عملی اور تنظیم کی ناکامی کا اعتراف نہیں ہے۔ غور کیجیے تو، اس کے برعکس، یہ اس کی کامیابی کا اعتراف ہے۔ یعنی اپنی حکمتِ عملی اور تنظیم کے نتیجہ میں جماعت اس مقام پر پہنچ چکی ہے کہ اب وہ اپنے عام ہم خیال انسانوں کو بھی منظم کر سکتی ہے، ان کو زمامِ کار کی تبدیلی کے لیے جدوجہد میں، فیصلہ سازی میں شریک کر سکتی ہے، اور جماعت کے کارکن ان کی تنظیم کی صحیح سربراہی کر سکتے ہیں۔ اگر یہ کہا جائے کہ ابھی جماعت میں وہ افراد موجود نہیں جو عوام کو منظم کر کے ان کی صحیح رہنمائی کر سکیں، اور ہماری سربراہی میں ہوتے ہوئے بھی — محسوس ہو یا غیر محسوس — تربیت یافتہ اور غیر تربیت یافتہ، کچے اور پکے انسانوں کی یہ تنظیم لازماً غلط راستہ پر جائے گی، غلط کام کرے گی، بے اعتبار نکلے گی، تو یہ دراصل اپنی اب تک کی حکمتِ عملی کی ناکامی کے اعتراف کے متراوف ہو گا۔ ہمیں بھی اپنی کمزوریوں کا احساس ہے، ہمیں بھی اندیشے ہیں، لیکن ہم سمجھتے ہیں کہ اللہ کی نصرت پر بھروسہ کرتے ہوئے وقت کے چیلنج کا مقابلہ کرنے کے لیے ہمیں آگے بڑھنا چاہیے۔ لیکن اگر کہا جائے کہ ۵۰ سال کے بعد بھی کارکنوں کا وہ گروہ تیار نہیں ہوا جو جماعت کو عوام کی صحیح رہنمائی کے لیے مطلوب تھا، تو پھر تو اسے اپنے پورے نظام اور حکمتِ عملی پر از سرِ نو غور کرنا چاہیے۔

فرنٹ کا مقصد منظم توسعہ ہے۔ عدوی قوت میں اضافہ بھی۔ عدوی قوت میں اضافہ اور اس کے اظہار (شو) کی خواہش اور کوشش غیر پسندیدہ اور مذموم چیز نہیں، بلکہ اللہ اور اس کے رسولؐ کو عین محبوب ہے۔ اور امتِ مسلمہ کے مشن کی سمجھیل کے لیے ناگزیر ہے۔

دیکھیے! نصرت و فتح کو *يَهْدِ الْخُلُونَ فِي دِينِ اللّٰهِ الْوَاجِّا* کے ساتھ باندھ دیا گیا ہے۔ یہ فوج در فوج آنے والے لوگ کس معیار کے اور کتنے تربیت یافتہ تھے؟ مسلمان ماؤں کے لیے زیادہ بچے پیدا کرنے کو اس لیے پسند کیا گیا ہے تاکہ حضور اپنی امت کی تعداد پر فخر کر سکیں؟ نسلی مسلمان کس کس طرح کے ہوتے ہیں؟ قیامت کے دن بھی اپنی امت کی کثرتِ تعداد پر فخر کیا گیا۔ *وَآعِدُهُمْ مَا أَسْتَطَعْتُمْ قِنْ قُوَّةٍ* میں، قوت سے مراد، سب سے پہلے تو نفری قوت ہے۔ جب قتل کے لیے تعداد اتنی ضروری ہے، تو انتخابات کے لیے تو اور زیادہ ضروری ہو گی، جس میں

کامیابی کا انحصار ہی، اللہ کی نصرت کے بعد، اس پر ہے۔ اظہار (شو) کا معاملہ دیکھیے۔ غزوہ بدر میں کبھی تعداد کو آدھا دکھلایا گیا، (ذنے کا حوصلہ پیدا کرنے کے لیے)، کبھی دکنا، (دولوں میں رعب و ہیبت پیدا کرنے کے لیے)۔ آپ عمرہ کے لیے تشریف لے گئے، تو طواف میں اکڑ کر چلنے کی سنت قائم فرمائی۔ عورتوں کو نمازِ عید میں حاضر ہونے کا حکم دیا تو یہ مصلحت بیان فرمائی کہ وہ مسلمانوں کی جماعت اور شوکت کو دیکھ سکیں، اور اس میں اضافہ کا سبب بھی بنیں۔ جن کو "شو" بہت پابند ہے وہ یہ غور کریں کہ خود ہمارے زمانہ میں بلنی جماعت نے یومِ شوکتِ اسلام منایا، استقبال یہ جلوس اور مظاہرے را نجح کیے، غلافِ کعبہ کا جلوس نکلا، جب کہ وہ خود ایک وقت ریزولوشن، استقبالیوں، جلوسوں اور جلوسوں کو اس تحریک کے لیے ستم قاتل قرار دے چکے تھے۔

عدوی توسع سے استحکام اور معیار کی کمی کا خطرہ پیدا ہوتا ہے۔ یہی خطرہ فرنٹ کے بارے میں ہے۔ یہ خطرہ حقیقی ہے۔ اگرچہ بالعموم توسع سے معیاری افراد کی تعداد میں تو کمی نہیں ہوتی، مگر ان کے تناسب میں ضرور کمی واقع ہوتی ہے۔ اس سے مجموعی معیار ہلکا پڑتا ہے، ضعف پیدا ہوتا ہے۔ جب اللہ تعالیٰ نے سمی و ثابت مطلوب کے معیار کو، دس کے مقابلہ میں ایک سے گھٹا کر دو کے مقابلہ میں ایک گروپ کو تو اسی ضعف کی طرف اشارہ فرمایا (الانفال)۔

مولانا مودودی اچھی طرح جانتے تھے کہ توسع جتنی زیادہ ہوگی، استحکام و معیار میں کمی آئے گی۔ لیکن توسع ناگزیر ہے، کہ اس کے بغیر کامیابی سے ہمکار نہیں ہو سکتے۔ اسی لیے انسوں نے فرمایا: "توسع کتنی بھی ہوتی چلی جائے، گھبراۓ کی ضرورت نہیں۔ [استحکام اکر پوری طرح نہ ہو سکے، تو اس سے بھی گھبراۓ کی ضرورت نہیں]۔ توسع کو روکنے کی بھی ضرورت نہیں۔ توسع ہونے دیکھیے لیکن نیو کلیس مضبوط بناتے چلے جائیے۔" فرنٹ کا قیام اسی سوچ کا مظہر ہے۔

اسی لیے کہ یہ اطمینان رہے کہ نیو کلیس مضبوط رہے گا، جماعت کے نظام میں کوئی تبدیلی پیش نظر نہیں ہے۔ نیو کلیس کو مضبوط رکھنے کے لیے، اور ایسے افراد کو تحریک میں ساتھ لے کر چلنے کے لیے جن کے لیے نظم جماعت کفایت نہیں کرتا، علیحدہ تنظیمیں بنانے، ایسی تنظیمیں بنانے جن میں نہ طریق کار تحریری طور پر قرآن و سنت کا پابند ہے نہ افراد کی شمولیت کے لیے کوئی معیار ہے (مثلاً ٹریڈ یو نہیں)، اور ان میں جماعت کے افراد کو شریک کرنے کے، (خواہ ان تربیت یافتہ افراد کی تعداد آئٹے میں نمک کے برابر ہو)، اتنے نظائر موجود ہیں کہ ان کا ذکر ضروری نہیں۔

فرنٹ غیر تربیت یافتہ اور ایک حد تک مختلف خیال و مزاج کے لوگوں کو جماعت میں شامل کرنے کا دروازہ کھولنے کے لیے قائم نہیں کیا گیا ہے۔ یہ دروازہ تو ایک حد تک اب بھی کھلا ہوا

ہے۔ فرنٹ میں شمولیت کی شرائط تقریباً وہی ہیں جو بھیثت متفق جماعت میں شامل ہونے کے لئے ہیں۔ ایسے غیر تربیت یافتہ متفق حلقہ، متفقین قائم کر کے جماعت کی پوری نمائندگی کا مقام اور اختیار حاصل کر لیتے ہیں۔ وہ جماعت کے حلقوں اور شعبوں کو چلانے کے لئے ذمہ دار مقرر کیے جاتے ہیں، وہ پارلیمنٹ میں جماعت کے نمائندے بننے ہیں، وہ جماعت کی پارلیمنٹری پارٹی کے رکن بننے ہیں، وہ جماعت کے ترجمان پرچوں کے مدیر بننے ہیں۔ ایسے متفق ہنانے کا آغاز اس وقت ہوا تھا جب ۱۹۵۱ میں پنجاب کے انتخابات کے لئے پنچاستین قائم کی گئی تھیں۔

جب جماعت میں بطور متفق داخلہ ہو سکتا ہے، تو پھر علیحدہ سے فرنٹ کا قیام کیوں ضروری سمجھا گیا؟ ہماری دانست میں اس کی بڑی وجہ یہ ہے کہ جس تنظیم میں شامل ہونے والے مساوی نہ ہوں، اور فیصلہ سازی میں برابر کی حیثیت کے مالک نہ ہوں، اس تنظیم کا طاقت پکڑنا مشکل ہے، اور افراد کی دابشگی بھی مضبوط نہیں ہو سکتی۔ آخر حلقہ ہائے متفقین کا وہ پروگرام کیوں اب تک کافی نہیں بنا ہوا ہے جو انتخابات پنجاب کے بعد وضع کیا گیا، اور جس کی اجتماعی ماجھی گوئی میں تو شفیق کی گئی! لیکن وجہ شاید اس تنظیم کی نوعیت ہے۔

جماعت کے تربیت یافتہ اور چھلنیوں سے گزرے ہوئے افراد سے بھی کمزوریوں اور گناہوں کا ارتکاب ہوتا رہا ہے، فرنٹ میں شامل افراد سے بھی ہو گا۔ کچھ زیادہ بھی ہو سکتا ہے۔ لیکن اس معاملہ میں تو مولانا مودودی "کا قول، قولِ فیصل کی حیثیت رکھتا ہے۔

وہ کہتے ہیں: میرے علم میں ایسا کوئی طریقہ تربیت اب تک نہیں آیا ہے جو معیارِ مطلوب کے آدمی تیار کرنے کی سو فیصد ضمانت دیتا ہو۔ صدر اول میں جن لوگوں سے خدا کا کام لیا گیا تھا وہ سب بھی یکسل نہ تھے اور نہ ان میں کوئی بشری کمزوریوں سے مبراہم۔ آج بھی جن لوگوں کے ہاتھوں یہ کام ہو گا وہ ہر طرح کی کمزوریوں سے پاک نہ ہوں گے۔ آپ حدیث کمال نگاہوں سے او جمل تو نہ ہونے دیں، اور اس تک خود پہنچنے اور دوسروں کو پہنچانے کی کوشش جاری رکھیں، مگر جب عملِ خدا کی راہ میں کام کونا اور بذارہا آدمیوں سے کام لئنا ہو تو قرآن و سنت کے مطابق دین کے تقاضوں اور مطالبات کی حدیث وسط آپ کو نگاہ میں رکھنی پڑے گی، جس پر آپ کا اور آپ کے ساتھیوں کا قائم ہو جانا وامِ خدا میں کام کرنے کے لیے کافی ہو۔

یہ ہے وہ بصیرت جس کے بغیر تبدیلی کی جدوجہد کامیابی کی راہ پر آگے نہیں بڑھ سکتی۔ یہ سوال بالکل بے معنی ہے کہ کہیں فرنٹ کے شرکاء کسی غلطی کا ارتکاب تو نہ ہو جائے گا؟ یہ مطالبہ بھی بالکل بلا جواز ہے، بلکہ دین کی بنیادی تعلیمات سے متصادم، کہ فرنٹ اپنے امیدواروں

کے اعمال و کروار کی صفات دے۔ فرنٹ تو کجا، خود جماعت بلکہ کسی نبی کے لیے بھی یہ ممکن نہیں کہ وہ اپنے ساتھیوں کے اعمال و کروار کی صفات دے۔ ہر شخص سے گناہ سرزد ہو سکتا ہے، اس کے لیے کوئی دوسرا شخص یا جماعت کیوں ذمہ دار اور جواب دہ ہو، کس طرح صفات دے؟ **لَا تَنِدُّوا زِوْجَةً قَنْدَأُخْرَى** دین کا مسئلہ بنیادی اصول ہے۔

ہاں، ہماری اس بات کا یہ مطلب ہرگز نہیں کہ فرنٹ یا جماعت اس بات کے لیے ذمہ دار نہیں کہ اپنے سے وابستہ افراد کو نیکی کی طرف بلا سیں، نیکی پر قائم رکھنے کی کوشش کریں، جن کو امیدوار بنا سیں دیکھ بھال کر بنا سیں، وہ غلطی کریں تو مناسب کارروائی کریں۔ جو لوگ یہ مطلب نکالتے ہیں ان کے بارہ میں کم عقلی کا شبہ تو نہیں ہو سکتا، اور کچھ عقلی یا بد دینیتی کا گلکن کرنے کو ول نہیں چاہتا۔

بعض لوگ فرنٹ سے اس لیے خائف و گریز اور نظر آتے ہیں کہ کچھ کچھ لوگوں کی یہ تنظیم جماعت کے لیے مسائل پیدا کرے گی، لوگ طرح طرح کے کام کریں گے، بھاث بھاث کی بولیاں بولیں گے۔ اس بات سے قطع نظر کہ ان لوگوں کی نظر میں اب جماعت خود بھی ان مسائل کا فکار ہے، اور اس کی ساکھ گرتی جا رہی ہے، ایک طرف تو اس خوف و گریز کا اطلاق ان سارے اتحادوں پر ہوتا ہے جو ماں میں بنائے جا چکے ہیں۔ دوسری طرف یہ بات بھی سوچنے کی ہے کہ بالآخر جماعت کی پارلیمنٹری پارٹی کو وسیع ہونا ہے اور اس میں غیر ارکلن کی تعداد میں اضافہ ہونا ہے۔ ایک محدود سی پارٹی کے تجربات ہمارے سامنے ہیں۔ پھر کیا اس خوف سے ہم پارلیمنٹری پارٹی کو وسعت دینے سے اجتناب کریں؟ پچاس سال بعد سی، وہ گھڑی بھی آنکھی ہے کہ جب ایک یا چند وزارتیں، یا پورا نظام ہمارے ہاتھوں میں ہو۔ یہ وزارتیں اور یہ نظام فرنٹ کے افراد سے بھی زیادہ ناچحت، بلکہ بعض صورتوں میں مختلف و مختلف افراد پر مشتمل ہو گا۔ اپنی وزارت یا نظام کے افراد کے افعل کے لیے ہم اس سے زیادہ ذمہ دار ہوں گے جتنے جماعت کے افراد کے لیے ہیں۔ یہ افراد جو مسائل پیدا کریں گے، کیا ان کے خوف سے ہم نظام سنبھالنے ہی سے دور رہیں؟ کیا کوئی وزارت یا نظام ہم اس وقت سنبھالیں جب اس کے سب افراد قابلِ اطمینان ہوں؟

یہ بات بھی صحیح نہیں ہے کہ جماعت تمام سیاسی سرگرمیاں فرنٹ کے سپرد کر دے گی، اور وہ خود دعوتی و تربیتی کاموں تک محدود ہو جائے گی۔ یہ بات اس وقت بھی صحیح نہیں تھی، اور نہ کسی تھی، جب جماعت نے انتخابات میں حصہ لینے کے لیے اسلامی جموروی اتحاد کو منتظم، مسحکم اور

مؤثر بنا کر مستقل حیثیت دینے کا فیصلہ کیا تھا۔ اب بھی صحیح نہیں ہے۔ جہاں تک سیاسی سرگرمیاں فرنٹ کے حوالہ کرنے اور غیر معیاری امیدوار کھڑا کرنے کا تعلق ہے، تو، قراردادِ ماچھی گوٹھ کے تناظر میں، ایسا فرنٹ، عارضی ہو یا مستقل، "پالواسٹے" شرکت کی ایک شکل ہے۔ پاٹی کے اتحاد بھی "پالواسٹے" شرکت کی شکل تھے، ورنہ ان کا قیام جائز نہ ہوتا۔ "پالواسٹے" شرکت کی تعریف یہ کی گئی تھی کہ جماعت باہر کے ایسے امیدواروں کی پوری پوری حمایت کرے جو اس کے مقصد کے لئے مفید بھی ہو سکیں، اور از خود کامیاب ہونے کی صلاحیت بھی رکھتے ہوں۔ بلکہ ایسے افراد حلاش کر کے انہیں کھڑا کرے۔ پاٹی کے اتحادوں میں جماعت نے خود کو، انتخابات کی حد تک، "ضم کرو یا تھا" اور ہر طرح کے نمائندوں کی حمایت کی تھی۔ جب کہ فرنٹ میں جماعت ہی روحِ رواں ہے، اور امیدوار کھڑا کرنے میں اس کی پسند شامل ہوگی۔

جماعت فرنٹ میں اس طرح موجود رہے گی جس طرح گلب کے پھول میں اس کی خوبیوں۔ اس تناظر میں فرنٹ کی سیاسی سرگرمیاں جماعت ہی کی مطلوبہ سرگرمیاں ہوں گی۔

پھر، ہماری نظر میں سیاست صرف انتخابات میں حصہ لینے کا ہم نہیں۔ اسی لئے اگرچہ ہم نے انتخابات میں حصہ لینے کے لیے جماعت کو ایک سیاسی جماعت قرار دیا، اور اس حیثیت سے رجسٹر بھی کرایا، لیکن ہمارا موقف ہمیشہ یہی رہا کہ جماعت معروف و محدود معنوں میں صرف ایک سیاسی جماعت نہیں ہے، بلکہ ایک تحریک ہے۔ سیاست کی تعریف تو طاقت کے سرچشمتوں پر اثر انداز ہو کر ایک اچھے معاشرہ کی تغیری کی سی ہے۔ اس لحاظ سے جماعت کا سارا دعویٰ و تربیتی کلام بھی اسی مقصد پر مرکوز رہے گا۔ ان وسیع معنوں میں، صرف انتخابات میں شرکت کا کام فرنٹ کے ذریعہ کرنے کے پلے ہو گا۔ جو معمولاً پانچ سال میں ایک دفعہ منعقد ہونا چاہئیں، دوسری تمام سیاسی سرگرمیاں، خصوصاً دو انتخابات کی درمیانی مدت میں، جماعت ہی کرتی رہے گی۔

کچھ سائل و اشکالات کی نوعیت عملی ہے۔ جماعت اور فرنٹ کے تعلق کی تفصیلات کیا ہوں گی؟ کیا فرنٹ کا سارا کام جماعت اور اس کے افراد ہی کو کرنا ہو گا؟ کیا یہ فرنٹ اس بات میں کامیاب ہو گا کہ جماعت کے باہر کے مطلوبہ افراد کو متحرک کر سکے؟ کیا باثر اور ذی حیثیت افراد اس میں شامل ہوں گے؟

اس پارہ میں صحیح بات یہ ہے کہ نقشہ کار کا مکمل، تفصیلی بلیو پرنٹ پہلے سے بنا ہوانہ ہو سکتا ہے، نہ ہے۔ یہ تو تحریرات، "متکنگ" حالات اور زمینی حقائقوں کے مطابق بتا رہے گا۔ ایک بالغ نظر قیادت میں یہ صلاحیت ضروری ہے کہ اس کے پاس ایک خاکہ اور وہن موجود ہو، اور وہ تحریرات

اور حالات کی روشنی میں اس پر عملدرآمد کی شکلیں بنتی رہے، اور بدلتی رہے۔ جمل تک امکانات کا تعلق ہے، تو تجزیہ کے بعد امید پر ہی کام شروع کیا جاتا ہے۔ کامیابی کی صفات نہ پہلے کبھی دی جاسکی ہے، نہ اب دی جاسکتی ہے۔ نہ یہ ضروری ہے۔ ہماری ذمہ داری صرف اتنی ہے کہ اللہ کی دی ہوئی حقیقت استعمال کر کے اس کے دین کے غلبہ کے لیے اپنی دانت میں بہترین تدابیر اختیار کریں۔ کتنی صفات ایسی تھیں جن کی کامیابی یقینی نظر آتی تھی، مگر وہ ناکامی سے دوچار ہوئیں۔ کتنی ایسی ہوئیں کہ لوگ ان پر ہنستے تھے، مگر وہ کامیاب ہوئیں۔

ہمیں کوئی فوری نتائج کی توقع نہ ہے، نہ ہونا چاہیے۔ یہ وقت طلب اور محنت طلب کلم ہے۔ دروازوں کے باہر کوئی قطاریں گئی ہوئی نہیں ہیں، کہ فرنٹ بننے ہی لوگ داخل ہونا شروع ہو جائیں گے۔ کتنے پاڑ لوگ آئے؟ یہ ہماری نظر میں اہم ضرور ہے، لیکن نہ یہ فرنٹ کی کامیابی یا ناکامی کا معیار ہو سکتا ہے، نہ آغاز کی رفتار دیکھ کر ابھی سے مستقبل کا اندازہ کیا جاسکتا ہے۔ فوری طور پر انتخابی کامیابی کے امکانات اگر امید افزا نہیں، تو انہیں فرنٹ کے کھاتے میں ڈالنا قرینِ انصاف نہ ہو گا۔ فرنٹ کو تو انہی انتخابی امکانات پر اپنی عمارت تعمیر کرنی ہے جو جماعت نے تقریباً نصف صدی میں پیدا کیے ہیں۔ فرنٹ کی کامیابی کا بیرویسٹر تو یہ ہو گا کہ وہ نظمِ جماعت کے باہر کے کتنے افراد کو متحرک و فعل بنا سکتا ہے۔

اس مقصد میں کامیابی کے لیے، اللہ کی نصرت کے بعد، تین چیزیں درکار ہیں۔ ایک، ایسا پروگرام جو لوگوں کے دل کی آواز بن سکے، معاشرے میں ایک ایسی لرپیدا کر سکے جس پر لوگ سوار ہو سکیں، اور ان کی تربیت بھی کر سکے۔ دوسرا، ایک ایسی قیادت جو لوگوں کی آنکھوں کا تارا بن سکے۔ تیسرا، ایک ایسی تنظیم جس میں لوگ مساوی حیثیت سے شریک ہو سکیں۔ فی الحال جماعت آنے والے انتخابات کے لیے تیسرا چیز تیار کر رہی ہے۔ اگر جماعت نے فرنٹ کو بنانے کے لیے کما حقہ محنت کی، اور پہلی دو چیزیں بھی اس نے فراہم کر لیں، تو انشاء اللہ فرنٹ کی کامیابی کے امکانات روشن ہوں گے۔

اللهم ارنا الحق حقاً وارزقنا اتباعه وارزقنا الباطل بالطل وارزقنا اجتنابه

اللهم ولقنا لما تحب وترضى